

Din il-karta tal-eżami fiha ERBA' Taqsimiet (A, B, C u D). L-istudenti jridu jwieġbu t-Taqsimiet KOLLHA. Il-marki għal kull Taqsima jidhru bejn il-parentesi.

Taqsima A: Aqra sew din is-silta u wara wieġeb fid-dettall u fuq karta separata l-mistoqsijiet KOLLHA li ġejjin:

F'dawn l-aħħar snin ir-rwoli tal-irġiel u n-nisa fil-familja nbidlu sew. Fl-imghoddi konna nitkellmu dwar familja patrijarkali, iżda illum insibu tip ta' familja aktar simmetrika. Din biddlet xi ftit il-valuri tas-soċjetà. Ghalkemm ir-rwoli tal-irġiel u n-nisa fil-familja m'ghadhomx l-istess bhal qabel, hafna mix-xogħol tad-dar xorta għadu jsir mill-mara, anke jekk din harġet taħdem barra mid-dar biex tgħin finanzjarjament lill-familja. Riċerka li saret mill-Unjoni Ewropea żvelat li r-responsabbiltajiet tal-familja għadhom marbutin wisq mal-mara, u dan iwassal għall-inugwaljanza bejn in-nisa u l-irġiel fil-familja.

Mistoqsijiet:

- 1) Fisser it-termini li ġejjin:
 - i) **rwol**
 - ii) **inugwaljanza**
 - iii) **sterjotipi**
 - iv) **ġeneru**(4)
- 2) Kif tista' l-kultura taffettwa r-rwoli tan-nisa u l-irġiel fis-soċjetà? Agħti **ŻEWĠ** eżempji. (4)
- 3) Għaliex taħseb li n-nisa għadhom jagħmlu hafna mix-xogħol tad-dar? Spjega t-tweġiba tiegħek billi tagħti **ŻEWĠ** eżempji. (4)
- 4) In-nisa qed jagħzlu ċerti karrieri. Liema karrieri huma l-aktar komuni fost in-nisa? Agħti **TLIET** eżempji. (6)
- 5) Taħseb li hemm differenza fil-mod kif jiġu stmati l-irġiel u n-nisa fuq il-post tax-xogħol? Sahħah it-tweġiba tiegħek b'**ŻEWĠ** eżempji. (4)
- 6) Semmi **ŻEWĠ** organizzazzjonijiet, wahda internazzjonali u oħra nazzjonali, li jaħdmu favur l-ugwaljanza bejn is-sessi. (2)
- 7) Spjega fid-dettall kif is-soċjetà tgħaddi lit-tfal ir-rwoli marbutin mal-ġeneru. (6)

(30 marka)

Taqsima B: Aqra sew din is-silta u wara wieġeb fid-dettall u fuq karta separata l-mistoqsijiet KOLLHA li ġejjin:

Facebook u Youtube huma realtà virtwali fejn persuni mid-dinja kollha jiltaqgħu, jaqsmu l-ideat tagħhom u jissoċjalizzaw bejniethom. Dawn jagħtu opportunità biex persuna titgħallem, tfittex ideat godda, u tiskopri l-identità tagħha. Ladarba l-ideat bejn kulturi differenti jinxterdu, il-pajjiżi jwarrbu d-differenzi ta' bejniethom u jonqos il-kunflitt. Il-valuri qed jinxterdu l-hin kollu fost aktar persuni fejn qed tiżviluppa kultura dominanti li tinfluwenza lill-bqija tal-komunità. Għaldaqstant is-solidarjetà internazzjonali saret aktar possibbli. Il-globalizzazzjoni gābet magħha tnaqqis virtwali fid-distanza ta' bejn il-pajjiżi u għaldaqstant dawn iħossu li hemm inqas differenzi kulturali bejniethom.

Mistoqsijiet:

- 1) X'inhi **solidarjetà internazzjonali**? Agħti **ŻEWĠ** eżempji biex issaħħah it-twegiba tiegħek. (4)
 - 2) L-internet u n-networking soċjali joffru lill-bniedem ħajja virtwali. Spjega din is-sentenza billi ta **ŻEWĠ** eżempji. (4)
 - 3) X'nifhmu bi **globalizzazzjoni**? Semmi **ŻEWĠ** fatturi ohra, għajr dawk imsemmija fis-silta, li jikkontribwixxu għall-globalizzazzjoni. (6)
 - 4) X'inhuma **kumpaniji multinazzjonali**? Spjega l-funzjonijiet ta' dawn f'soċjetà moderna. (4)
 - 5) Spjega d-differenza bejn **suq hieles** u **suq ġust**. (4)
 - 6) Fid-dinja globalizzata tal-lum il-pajjiżi saru aktar interdipendenti. Spjega din is-sentenza u saħħah it-twegiba tiegħek billi tagħti **ŻEWĠ** eżempji. (6)
- (30 marka)**

Taqsim C: Fuq karta separata iktib paragrafu ta' madwar 150 kelma fuq **WIEHED** minn dawn li ġejjin:

- 1) Il-popolazzjoni tad-dinja qed tiżdied b'rata mgħaġġla f'perjodu qasir ta' żmien. Liema huma l-fatturi li qed iwasslu għal din iż-żieda fil-popolazzjoni?
 - 2) Fisser x'inhi **solidarjetà soċjali**. Uri d-differenza bejn **servizzi kontributorji** u **servizzi mhux kontributorji**.
 - 3) Taħseb li n-nisa jippreferu li jkollhom karriera? Iddiskuti.
- (15-il marka)**

Taqsim D: Aghżel **WIEHED** mit-temi li ġejjin u iktib madwar 250 kelma dwaru fuq karta separata:

- 1) Fisser x'inhuma **gruppi ta' pressjoni** u spjega r-rwol tagħhom fis-soċjetà billi tagħti eżempji.
 - 2) F'dawn l-aħħar snin ħafna pajjiżi għaddew minn mewġa kbira ta' qgħad. Fisser x'inhuma l-**qgħad** u ddiskuti fit-tul **TLIET** raġunijiet għaliex dan iseħh.
 - 3) L-effett tal-globalizzazzjoni qed iġib miegħu attivitajiet politiċi fuq livell globali, bħalma huma s-*summits* tal-G8 u l-G20. Aghżel **WIEHED** minn dawn iż-żewġ gruppi u ddeskrivi fid-dettall il-vantaġġi u l-iżvantaġġi tar-rwol tiegħu fuq livell internazzjonali.
 - 4) Fisser x'inhi **integrazzjoni soċjali**. Iddiskuti fit-tul billi tagħti eżempji.
- (25 marka)**